

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

लखनऊ के किसानों को दिया पशुपालन पर प्रशिक्षण

पंतनगर। 20 जून 2019। पंतनगर विश्वविद्यालय के प्रसार शिक्षा निदेशालय की प्रशिक्षण इकाई द्वारा सहकारी डेरी प्रशिक्षण एवं शोध संस्थान (सी.डी.टी.आर.आई.), लखनऊ, उत्तर प्रदेश, से प्रायोजित 'पशुपालन प्रबंधन' पर तीन-दिवसीय प्रशिक्षण का आज शुभारम्भ किया गया। प्रशिक्षणार्थियों को संबोधित करते हुए डा. एस.के. बंसल, प्रभारी प्रशिक्षण, ने कहा कि कृषि के साथ पशुपालन कर कृषक अधिक लाभ कमा सकता है। उन्होंने कहा कि हमें पशुओं की नस्ल सुधार पर अधिक ध्यान देने की आवश्यकता है। प्रशिक्षण के दौरान कृषकों को पशुओं की आवास व्यवस्था, आहार, रोगों की रोकथाम, पशुओं में प्राथमिक चिकित्सा, चारा उत्पादन, बांझपन निवारण एवं कृत्रिम गर्भाधान की जानकारी डा. संजय कुमार, डा. अशोक कुमार, डा. अमित प्रसाद, डा. सी.वी. सिंह, डा. डी. कुमार, डा. शिव कुमार, डा. निधि अरोरा, डा. पी.के. सिंह, डा. पी.के. पाण्डे एवं डा. सुनील कुमार द्वारा दी जा रही है। प्रशिक्षण में सी.डी.टी.आर.आई., लखनऊ (उत्तर प्रदेश) के 22 कृषकों एवं श्री अभिषेक पाल प्रतिभाग कर रहे हैं। प्रशिक्षण का संचालन डा. मोहन सिंह एवं श्रीमती डी. शर्मा ने किया।



प्रशिक्षण के उद्घाटन सत्र में प्रतिभागियों के साथ निदेशक संचार एवं प्रभारी अधिकारी प्रशिक्षण प्रकोष्ठ, डा. एस.के. बंसल, एवं अन्य वैज्ञानिक।